

समजावणी

सांग साजणी, उदासवाणी, काय अशी तू होशी ?
चंद्रमुखी तू निराशग्रस्ते मलूल का दिसशी ? ॥

शुभ्र-धुक्याची ही पडछाया
स्पर्शविते का ती तव काया
स्मृतिपटलावर काय पहाशी, तव मन होय उदासी ॥

मध्यरात्रीच्या भयाणवेळी
उभी एकटी अश्रू गाळी
मधुमिलनाच्या पवित्र वेळी, कटू वचने का वदसी ? ॥

बावरती तव नयने आता
सांग साजणी कशास चिंता
कमल फुलापरी उमलू दे तू हास्य उमटू दे ओठी ॥

विसर पडे मज काय बोललो
वचन देत मी राग मावळो
भवसागरी या तुझी नि माझी नाव लागू दे काठी ॥